

આગ્રાવાળી :: પ્રથમ શ્રેણી :: ૫
(૧૯૨૭)

વીર ધન્નેા

લેખક :

ધીરજીલાલ ડાકરશી શાહ

૧૧

:: આગ્રાવાળી કાર્યાલય, અમદાવાદ ::

ગુજરાત વિદ્યાપીઠ ગ્રંથાલય

[ગુજરાતી સાહ્યયનિઃ વિભાગ ,

મુદ્રણમાક્ર

૬૦૧૭

વર્ષાંક

૩ નવેમ્બે નામિ ~~૨૦૧૨~~ ૨૦૧૧

બાળ ગ્રન્થાવળી : પ્રથમ શ્રેણી : ૫

ધીર ધનનો

૧ : લેખક :

ધીરજીવ દોડરશી શાહ.



સર્વ હક્ક સ્વાધીન :

આવૃત્તિ ત્રીજી : મુલ નંબર ૩૪૦૦ : સં. ૧૯૮૭

મૂલ્ય સવાઆનો.

: : પ્રકાશક : :

ધીરજલાલ ટાકરશી શાહ

ચિત્રકાર, બુકસેલર એન્ડ પબ્લીશર

રાયપુર હવેલીની પોળ : અમદાવાદ



ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૬૭૧૭

આ પુસ્તક મુંબઈ ઈલાકા કેળવણી
ખાતા તથા વડોદરા રાજ્ય કેળવણી
ખાતા તરફથી ઈનામ લાયકેરી માટે
: : : મંજૂર થયું છે. : : :



ધી 'સૂર્યપ્રકાશ' પ્રીન્ટીંગ પ્રેસમાં
મૂળચંદલાઈ ત્રિકમલાલે છાપ્યું.
પાનકાર નાકા-અમદાવાદ.

વીર ધન્નો

: ૧ :

દક્ષિણ દેશ, ગોદાવરી નદી; તેના કિનારે
મોટું શહેર. તેનું નામ પૈંઠણ, ત્યાં એક શેઠ. તેમનું
નામ ધનસાર. તેમને ચાર દીકરા. તેમાં સહુથી ન્હાનો
ધન્નો. તેના નામ પ્રમાણે જ ગુણ. એ જન્મ્યો ને
ધન વધવા માંડ્યું.

ધન્નો રમતમાં બહુ ચાલાક. આઠ વર્ષનો
થયો. ભણવા મૂક્યો. ત્યાં લખતાં શીખ્યો. વાંચતાં
શીખ્યો. ગણિત શીખ્યો. ગાતાં શીખ્યો. ધણું ધણું
શીખ્યો. બધી વિદ્યા ભણ્યો. થું ધનાની હોંશિયારી !
ધનાને સહુ વખાણે.

બધા મોટાભાઈ આ સાંભળે. ખુબ દાઝે બળે. માંહી માંહી વાતો કરે : અલ્યા ! ધનાના આટલાં વખાણ શાં ? એમાં યે બાપાની તો હદ. જ્યારે જુઓ ત્યારે એની એજ વાત. મારો ધન્નો આવો ને મારો ધન્નો તેવો. એ નાનકડો થું કરી નાંખે છે ? ખાય છે, પીએ છે ને હરેફરે છે. આપણે તો વેપાર કરીએ છીએ. પૈસા પેદા કરીએ છીએ. બાપાજી આપણાં વખાણ કેમ કરતા નથી ?

શેઠે જાણ્યું કે છોકરા છે દાઝીલા. પોતે ડાહ્યા નથી. અને બીજાનું ડહાપણ સંખાતું નથી. એમનું પારખું લેવા દે. એ સિવાય નહિ માને.

: ૨ :

શેઠે બધા છોકરાને બોલાવ્યા ને કહ્યું : દ્યો સોનામહોર. કરો તેનો વેપાર. સાંજ પાછા ઘેર આવજો. ને કમાણીમાંથી સહુને જમાડજો.

ધન્નો ચાલ્યો બજારમાં. એક દુકાન આગળ હમો. ત્યાં શેઠ બેઠા કાગળ વાંચે. પાછળથી

અવળા અક્ષર દેખાય. ધન્ને તે ઉકેલ્યા. માંહી લખેલું : હમણાં વણુઝારાની પોઠ આવશે. માંહી છે મોંઘા કરિયાણાં. ઝટ જાને. વેચાતા લઈ લેજો. બહુ નફો મળશે.

ધન્નો કહે, ચાલો આપણે બેઠો પાર. ગયો ગામ બહાર. મળ્યો વણુઝારાને. કર્યો સોદો. ત્યાં આવ્યા ગામમાંથી શેઠ. તે બોલ્યા : અરે ! ભાઈ વણુઝારા ! વેચશો કે કરિયાણાં ? વણુઝારા બોલ્યા : શેઠ ! સોદો તો થઈ ગયો. આ ઉભા ખરીદનાર.

શેઠ થયા તાજુબ. આ મારો જહાલો ક્યાંથી પહોંચ્યો ! હશે. એની પાસેથી ખરીદું. તેમણે પૂછ્યું : કેમ ભાઈ ! વેચવા છે કરિયાણાં ? ધન્નો કહે, હા. શેઠ કહે, શું લેશો ? ધન્નો કહે, નફાની સવાલાખ સોના મહોર. શેઠ કહે, ભાઈ ! એમ તો એમ. મને કરિયાણાં આપ.

ધન્ને લીધી સવાલાખ સોનામહોર. ચાલ્યો ઘર તરફ.

પેલા ભાઈઓ ગયા બજારમાં. ખુબ રખડ્યા. નજીવી કમાણી થઈ. પડી સાંજ. એટલે વળ્યા ઘર તરફ.

સહુ આવ્યા ઘેર. પહેલો લાવ્યો વાલ. બીજો લાવ્યો ચોળા. ત્રીજો લાવ્યો અડદ. ત્યારે ધન્નો લાવ્યો મેવામીઠાઈ. સાથે સુંદર કપડાં ને ઘરેણાં. ભાભીઓને આપવા માટે.

ધનાપર સહુ ખુશ થયા. ત્યારે ભાઈઓનાં મોઢાં ઉતરી ગયાં. તે બોલ્યા: ધન્ને તો ઠગાઈ કરી. બિચારા શેઠનો કાગળ વાંચી લીધો. એ વેપાર ન કહેવાય. વેપારમાં પારખાં કરો.

શેઠ કહે, અલ્યા ! સમજો. દાઝીલા ન થઈએ. પેલા ભાઈઓ કહે, ઠીક. અમે દાઝીલા ! અને તમારો ધન્નો એક સારો !

: ૩ :

ભાઈઓ બહુ અદેખાઈ કરે. શેઠ કહે, લાવ્ય, ફરીથી પરીક્ષા કરું. દરેક ને બોલાવ્યા. આપી થોડી સોના મહોર. અને કહ્યું: આ વખતે સાચવજો. સાંજ ઘેર આવજો ને કમાણીમાંથી સહુને જમાડજો.

બધા ચાલ્યા વેપાર કરવા. ધણું કર્યા પણ
શેનો વેપાર કરે ! કાંઈ સમજ પડે નહિ.

ધન્નો ગયો ઢોર બજારમાં. ત્યાં ગાયનાં
ધણુ. ભેસનાં ધણુ. ઘોડા ને ઊંટનો પારજ નહિ.
બકરાં ઘેટાં પણ ધણાં. ધન્ને લીધો એક
સંધલો ઘેટો.

ઘેટો ખુબ સરસ. લઈને ધન્નો ચાલ્યો.
રસ્તામાં મળ્યા રાજકુંવર. તેમની સાથે ઘેટો. સહુની
સાથે હોડ બંદ ને ઘેટાને લડાવે.

રાજકુંવર કહે, કેમ શેઠ ! લડાવવો છે
ઘેટો ? ધન્નો કહે, ખુશીથી. રાજકુંવર કહે,
પણ શરત છે. હારે તો સવાલાખ સોનામહોર
આપે. ધન્નો કહે, કબુલ. લડાવ્યાં ઘેટાં.
રાજકુંવરનો ઘેટો હાર્યો. આપવી પડી સવાલાખ
સોના મહોર.

રાજકુંવર કહે, ઘેટો બહુ સારો. આ
ઘેટો લઈએ તો બધે જીતીએ. લાવો ખરીદીએ.
તેણે કહ્યું : શેઠ ! ઘેટો વેચવો છે ! ધન્નો કહે,
હા. પણ એની કિંમત છે બહુ. રાજકુંવર

કહે, કેટલી ? ધન્ને કહે, સવાલાખ સોના મહોર. રાજકુંવર કહે, દ્યો સવાલાખ સોના મહોર ને લાવો એ ઘેટા. ધન્ને ઘેટા આપ્યો. અને સવાલાખ સોનામહોર લીધી.

શું ધનાનું નશીબ ! અઢીલાખ સોનામહોર રખ્યો. મોટાભાઈ ખુબ રખડયા. પણ નશીબફૂટ. કાંઈ કમાયા નહિ. આવ્યા સહુ ઘેર. સહુએ ધનાનાં વખાણ કર્યાં. મોટાભાઈના મોઢાં ઉતરી ગયાં. તેઓ બોલ્યા : ધન્ને તો જુગાર રખ્યો. હોડ બંકે એ જુગારજ ગણાય. હાર્યા હોત તો ? એ કાંઈ વેપાર ન કહેવાય. વેપારમાં પારખાં કરો.

શેઠ કહે, દીકરાઓ ! ગાંડા ન થાવ. કાઢને સારા જોઈને રાજ થાવ. પેલા છોકરાઓ કહે, ભલે અમે ગાંડા રહ્યા. તમારો ધન્ને એક ડાહ્યો.

: ૪ :

ધનાના વખાણ ખુબ થાય. શું સગા-જાલાંમાં, શું નાતજાતમાં. પેલા ભાઈઓથી એ ન સંખાય. હંમેશ કંકાસ કરે.

શેઠ કહે: લાવ્ય હજી એક વખત પારખું લઉં. બધાને બોલાવ્યા. થોડી સોનામહેર આપી અને કહ્યું: આ વખતે ન ભૂલશો. સહુ ધ્યાન રાખજો. સાંજ ઘેર આવજો ને કમાણી દેખાડજો. સહુ સોનામહેર લઇને ચાલ્યા. એક ગયો આમ. બીજો ગયો તેમ. સહુ પડયા છુટા.

ધન્ને ગયો બજારમાં. ત્યાં એક સુંદર ઢોલિયો વેચાય. પણ વેચનાર મસાણુનો ભંગી. એટલે ડાઘ લે નહિ. ધન્ને વિચાર્યું: આ ઢોલિયામાં નક્કી કાંઈ કરામત છે માટે લેવા દે એ ઢોલિયો. ઢોલિયો વેચાતો લીધો.

પેલા ભાઈઓ ખુબ રખડયા. પણ કાંઈ કમાયા નહિ. આવ્યા ઘેર. ત્યાં જોયો ઢોલિયો. તરતજ બોલ્યા: બાપા ! જુઓ તમારો ડાહ્યો દીકરો. આતો મુડદાંનો ઢોલિયો છે. એને તે ઘરમાં ધણાય ! અમે નહિ રહેવા દઈએ. એમ કહીને ઉઠયા. પછાડયો ઢોલિયો. એટલે ઇસ ને ઉપજા જુદા પડયા. માંહીથી નીકળ્યાં રતન. ખુબ કિમ્મતી.

બધા ભાઈ પડ્યા ભોંઠા. મોંમાં આંગળી
ધાલીને જોઈ રહ્યા. શેઠ બોલ્યા: કમ અદેખાઓ !
કરી ધનાની પરીક્ષા ! ભાઈઓ કહે, હા
બાપા હા. અમે બધા અદેખા. એક તમારો
ધન્નો સારો. અમને કોઈ દિવસ વખાણશે
નાહી.

: ૫ :

એક વખત ગોદાવરીમાં જહાણ આવ્યું.
માંહી ભરેલાં કરિયાણાં. ધણાંજ કિમ્મતી પણ
તેનો ધણી મરી ગયેલો. એટલે ગયું રાજને.
રાજએ હુકમ કર્યો: સહુ વેપારી ભેગા થાવ.
કરિયાણાં ખરીદી દ્યો અને તેના પૈસા આપી
દો. સહુ વેપારી થયા ભેગા.

ધનસારના ઘેર કહેણ આવ્યું: એક
જણને મોકલો. રાજનાં કરિયાણાં વેચાય છે.
સહુ ભાગ પડતાં લે છે. એટલે ધનસાર શેઠે
મોટા છોકરાને કહ્યું: ધનદત્ત ! જા કરિયાણાં
ખરીદવા. ધનદત્ત કહે: વખાણ કરતી
વખતે ધન્નો ને કામ કરાવતી વખતે ધનદત્ત ! હું
તો કાંઈ જતો નથી. જશે તમારો ડાહ્યો દીકરો.

શેઠે બીજને કહ્યું. ત્રીજને કહ્યું. પણ
સહુનો સરખો જવાબ. એટલે કહ્યું ધનાને.
બેટા ! તું જા. ધન્નો કહે, જવી
બાપાની આજ્ઞા. ધન્નો ગયો કરિયાણાં ખરીદવા.

જહાણ પર બધા વેપારી ભેગા થયા. એક
લીધું કેશર ને બીજાએ લીધી કસ્તુરી. ત્રીજાએ
લીધો ખરાસ ને ચોથાએ લીધું કપુર પાંચમાએ
લીધું સુખડ ને છઠ્ઠાએ લીધું અગર. સહુએ
સારાં કરિયાણાં લઈ લીધાં. પાછળ રહ્યો ખારા જવી
માટીનો ઢગલો.

બધા કહે, વળગાડો આ ધનાને. તે
છોકરો શું સમજવાનો છે ! એક વેપારી બોલ્યોઃ
ધના ! તું વેપારનું મુદ્દર્ત કરે છે. એટલે આ મીઠું
લઈ જા. શુકન બહુ સારા થશે. બીજે કહે,
શેઠ ખરાબર કહે છે. ધન્નો મનમાં સમજ્યોઃ
આ બધા મને છેતરે છે. પણ ફીકર નહિ.
જોઈશું ઢાણ છેતરાય છે. ધન્નો કહે, ભલે,
મારા ભાગમાં આ ખારો.

ધન્નો ખારો લઈને ઘેર આવ્યો. બધા

ભાઈ બોલ્યાઃ જુઓ તમારો ડાહ્યો દીકરો. ખરા વેપારમાં પારખાં થાય ! ગામે સારાં સારાં કરિયાણાં લીધાં. ત્યારે ભાઈએ લીધી માટી. થું હોશિયાર છે ને !

શેઠ પણ પૂછવા લાગ્યા : ધના ! માટી કેમ લાવ્યો ? સાઈં કરિયાણું કાંઈ ન મળ્યું ? ધન્નો કહે, પિતાજી ! આ ન હોય માટી. આ તો છે તેજંતુરી. લોટું કરીએ ગરમ ને માંહિ નાંખીએ તેજંતુરી તો ખની જાય સોનું. તે પ્રમાણે કરી જોયું તો સોનું થયું તેથી બધા બહુ રાજી થયા. ધન્નો બહુ પૈસાદાર થયો.

: ૬ :

પેલા ભાઈએ અંદેખાઈ છોડે નહિ. રોજ કંકાસ કરે. ધન્નો કહે, આ સાઈં નહિ. મારા લીધે ખીજ દુભાય છે. પડવા દે છુટા. જઈશું પરદેશ. ત્યાં કમાઈશું ને મજા કરીશું.

તે એક દિવસ વહેલો ઉઠ્યો. નીકળી ગયો ઘર બહાર. ચાલ્યો દેશાવરમાં.

ધણું બેયું. ધણું ચાલ્યો. આવ્યો એક મોટા શહેરની ભાગોળે. શહેરનું નામ રાજગૃહ. ત્યાં એક વાડી સૂકી. ધન્નો ત્યાં રાત રહ્યો. સવારે બુઝ્યે ત્યાં સૂકી વાડી લીલી. જ્યાં ભાગ્યશાળી જાય ત્યાં શું ન થાય !

માળીએ શેઠને ખબર આપી. શેઠ બહુ હરખાયા. ધન્નાને તેડું મોકલ્યું. ધન્નો ત્યાં ગયો. શેઠે તેને જમાડ્યો. ખુબ માન આપ્યું. વાતચીત કરી. તેમને લાગ્યું કે આ પ્રતાપી પુરુષ છે. એટલે પરણાવી પોતાની દીકરી.

ધન્નો ખુબ નશીબદાર. જ્યાં તેના પગલાં ત્યાં ધનનાં ઢગલાં. એને તો અહિંયા પણ ખુબ ધન મળ્યું. તે મોટો શેઠ થયો.

એક વખત રાજાનો હાથી થયો ગાંડો. કાઈ વશ કરી શકે નહિ. ઢંઢેરો પીટયોઃ હાથીને વશ કરશે તેને મારી કુંવરી પરણાવીશ. ધન્નો ખુબ સાહસિક. ઢંઢેરો ઝીલ્યો. હાથીને કર્યો વશ. રાજાએ તેને પોતાની કુંવરી પરણાવી. ધન્નાનું આખા નગરમાં બહુ માન વધ્યું.

તે નગરમાં એક શેઠ. કોડો રૂપિયાના માલિક. તેમનું નામ ગોલદ્ર. તેમને ત્યાં આવ્યો એક કાણીઓ. તે કહેવા લાગ્યો: શેઠ ! દ્યો તમારા એક લાખ રૂપિયા ને લાવો મારી ઘરેણે મૂકલી આંખ. શેઠ કહે, વાત તદ્દન ખોટી. એમ તે કદી ખનતું હશે? પણ પેલો માણસ શેનો માને ! એને તો ગળે પડવું હતું. તેણે કરી તકરાર. ગયો રાજ પાસે. માગ્યો ન્યાય. રાજએ જાણ્યું કે માણસ ઠગ છે. પણ તેને ખોટા શી રીતે ઠરાવવો ? ખુબ વિચારમાં પડ્યા.

ધન્ને એ વાત જાણી. આવ્યો રાજદરબાર. કહ્યું રાજને. હુકમ હોય તો હું ન્યાય કરું. રાજ કહે, તમારો જ પાડ. કરો એનો ન્યાય.

ધન્ને બોલાવ્યા શેઠને. બોલાવ્યો તે ઠગને. ચૂકવ્યો ન્યાય. શેઠને ત્યાં ઘણી આંખો ઘરેણે પડી છે. તેમાં શી ખખર પડે કે કંઈ આંખ ડાની ! માટે આંખનો નમુનો લાવો. અને તમારી આંખ લઈ જવ. પેલો ઠગ પકડાયો. આંખનો નમુનો ક્યાંથી આપે ! બીજી આંખે પણ આંધળો થાય. રાજએ તેને શિક્ષા કરી.

ગોબદ્ર શેઠ ખુબ હરખાયા. ધન્નાને પોતાની દીકરી પરણાવી. તેનું નામ સુભદ્રા.

: ૮ :

એક દિવસ ધન્નો ગોખે બેઠો છે. નગરને જુએ છે. તેમાં જોયા થોડા ભિખારી. ખરાખર પોતાનાં કુટુંબ જવા. તપાસ કરી તો પોતાનું કુટુંબ નીકળ્યું. તે વિચારવા લાગ્યો. માઈ કુટુંબ આવી હાલતમાં કેમ ?

વાત પૂછી. બાપે જવાબ દીધો: દીકરા ! નશીબની બલીહારી ! તું હતો ત્યાં સુધી લીલા લહેર હતી. તું ગયો એટલે ધન પણ ગયું. તારા જવાની રાજને ખબર પડી એથી અમને બહુ હેરાન કર્યા. ધન પડાવી લીધું. ભિખારી થયા. કાંઈ ગામમાં એમ રહેવાય ? એટલે નીકળ્યા પરદેશ.

ધન્ને બધાને સાથે રાખ્યા. સાઈં સાઈં પહેરાવે, સાઈં સાઈં ખવરાવે. સહનું મન સાચવે.

ધન્નો આખા ગામને જાલો. પેલા ભાઈઓને તો કાઈ પૂછેજ નહિ. સહુ ધન્નાનેજ પૂછે.

ધન્નાના વખાણ કરે. પેલા ભાઈઓથી આ ન સંખાય. આવ્યા પિતા પાસે. બોલ્યા: બાપા ! અમારો ભાગ વહેંચી આપો. અમારે ધન્નાની સાથે નથી રહેવું.

પિતા કહે, અલ્યા તમારો ભાગ શેનો ? શરીર પર પહેરવા કપડું ન હતું. આતો બધી ધન્નાની મિલકત. તેના ભાગ નહિ પડે. પેલા ભાઈઓ કહે, અમે બધું જાણીએ છીએ. રતન ચોરીને ધન્નો નાઠો તે અહીં આવ્યો છે. ભાગ આપો નહિતર થશે ફજેતી.

ધન્નો કહે: આતો પ્રીતી થયો કંકાસ. આપણે કંકાસ જોઈએ નહિ. ચાલો પરદેશ. ત્યાં કમાઈશું ને મજા કરીશું.

સવારમાં વહેલા ઉઠી ચાલવા માંડ્યું.

ધન્નો આવ્યો કૌશામ્બી નગરીમાં. ત્યાં રાજ-દરબારે મણિની પરીક્ષા થાય. કોઈ કરી શકે નહિ. ધન્ને મણિની પરીક્ષા કરી. રાજએ પોતાની કુંવરી પરણાવી.

હવે ધન્નાએ વસાવ્યું ધનપુર ગામ. ત્યાં બધી વાતે સુખ પણ પાણીનું મોટું દુઃખ. એટલે ખોદાવવા માંડ્યું તળાવ.

હંમેશ તળાવ પર આવે ને ડેટલું કામ થયું તે જુવે. ત્યાં એક દિવસ પોતાનું કુટુંબ જોયું. તળાવ પર મજૂરી કરે અને ગુજરાન ચલાવે. ધન્ને પહેલા તો ઝાળખાણ ન પાડી. પણ પાછળથી ઝાળખાણ પાડીને બધી વાત પૂછી. પિતાએ કહ્યું: ભાઈ ! તું ગયો તેની રાજને ખબર પડી એટલે તેણે નકારો દીધો. એટલે અમારી આ હાલત થઈ. ધન્નો આ વાત જાણી ખુબ દીક્ષગીર થયો. કુટુંબને સાથે રાખ્યું ને સુખી કર્યું.

ધન્નો બીજી પણ ચાર સ્ત્રીઓ પરણ્યો. ખુબ પૈસાદાર કુટુંબની. તેને કુલ આઠ સ્ત્રીઓ થઈ. ધન્નો હવે રાજગૃહમાં રહે. ત્યાં માખાપ ઉપવાસ કરી મરણ પામ્યા.

: ૧૦ :

એક વખત ધન્નો બેઠો ન્હાવા. સુભદ્રા વાંસો ચોળે. આંખમાંથી ટપટપ આંસું પડે.

ધન્ને પાછું જાયું. સુભદ્રાને રડતી દીઠી. કારણ પૂછ્યું. સુભદ્રા કહે, મારા ભાઈ શાળિભદ્રને થયો છે વૈરાગ્ય. તે હમેશાં એક સ્ત્રીને છોડે છે. બત્રીસ સ્ત્રીઓને એમ છોડવાનો છે. ધન્નો કહે, બહુ કાયર. એ તે વૈરાગ્ય કહેવાય? બધી સ્ત્રીઓને સાથે ઠમ નથી છોડતો?

સુભદ્રા કહે, સ્વામીનાથ ! બોલવું સહેલ છે. પણ કરવું મુશ્કેલ છે. ધન્નો કહે, એમ ?

સુભદ્રા કહે, હા. ધન્નો કહે, ત્યારે બધી સ્ત્રીઓ છોડી.

સુભદ્રાએ જાણ્યું કે હાંસી કરતાં ખાંસી થઈ. તેણે બહુ સમજાવ્યું. બીજી સ્ત્રીઓએ પણ ખુબ સમજાવ્યું પણ ધન્નો ક્યો નહિ. એટલે સ્ત્રીઓએ કહ્યું: ત્યારે અમે પણ દીક્ષા લઈએ. ધન્નો કહે, બહુ આનંદની વાત. સ્ત્રીઓ પણ તૈયાર થઈ.

તે આવ્યો શાળિભદ્રને ઘેર. ખૂબ મારી: અરે કાયર ! આવા વૈરાગ્ય હતા હશે ! હું તો

આઠ સ્ત્રીઓ સાથે આદ્યો. તારે પણ આવવું
હોય તો નીકળ બહાર. શાલિભદ્રના મનમાં વ્રત
લેવાનો ઉમંગ તો હતોજ. અને આ સાંભળ્યું
ઐટલે વધારે થયો.

એવામાં સમાચાર મળ્યા. પ્રભુ મહાવીર
પાસેના પહાડપર પધાર્યા છે. આ વાત સાંભળી
બંનેને ખુબ આનંદ થયો. ધન્ને પોતાની સ્ત્રીઓ
સહિત દીક્ષા લીધી. શાલિભદ્રે આવીને પણ
દીક્ષા લીધી.

હવે ધન્ને તથા શાલિભદ્રે આકરાં તપ આદર્યાં.
કોઈ વખત માસના ઉપવાસ તો કોઈ વખત
બે માસના ઉપવાસ. કોઈ વખત ત્રણ માસના
ઉપવાસ તો કોઈ વખત ચાર માસના ઉપવાસ.
આ પ્રમાણે એક વખતના મહાવિલાસી હવે
મહાતપસ્વી થયા.

બન્ને મહાત્મપરવીઓએ ઘણા વખત સુધી
તપ કર્યા. પોતાના મન તથા વચનને ખુબ પવિત્ર
બનાવ્યા. અને મહાત્મપરવી તરીકે પોતાનું જીવન
પૂર્ણ કર્યું.

ધન્ય છે વીર ધન્નાને ! ધન્ય છે વીર
શાળિભદ્રને !

શિવમસ્તુ સર્વજગતઃ ।

ખીજ એણીનાં ૨૦ પુસ્તકો ૪૩૨ વાંચો.

ત્રીજ એણીનાં ૨૦ પુસ્તકો ૪૩૨ વાંચો.

ચોથી એણીનાં ૨૦ પુસ્તકો ૪૩૨ વાંચો.

પાંચમી એણીનાં ૨૦ પુસ્તકો ૪૩૨ વાંચો,

જીવવિચાર પ્રવેશિકા ૦-૧-૩

:: આ બ ગ્રં થા વ બી ::

પ્રથમ શ્રેણી	બીજી શ્રેણી	ત્રીજી શ્રેણી
૧ શ્રી રીઅવદેવ	૧ અબ્દુનમાળી	૧ શ્રી ભદ્રબાહુ રવામી
૨ ગેમ-રાહુડ	૨ ચક્રવર્તી રાનત કુમાર	૨ શ્રી હેમચંદ્રાચાર્ય
૩ શ્રી પાર્શ્વનાથ	૩ ગણધર. શ્રી જોતમ- રવામી	૩ શ્રી હરિભદ્રસુરિ
૪ ખેલુ મહાવીર	૪ ભરતબાહુબલિ	૪ શ્રી સિદ્ધસેન દિવ્યકર
૫ વિર મન્નો	૫ આદ્ર કુમાર	૫ શ્રી બપ્પભટ્ટ સુરિ
૬ મહાત્મા દરબહારી	૬ મહારાજ શ્રેણિક	૬ શ્રી હીરવિજય સુરિ
૭ અબ્દુલકુમાર	૭ વીર ભામાશાહ	૭ ઉપાધ્યાય શ્રી યશો- વિજયજી
૮ રાણી શેલબા	૮ મહામત્રી હદાયત	૮ મહા સતી સીતા
૯ જહનનાથ	૯ મહાસતી અબ્બા	૯ દ્રોપદી
૧૦ મહામોહકુમાર	૧૦ રાજગિ પ્રસન્નચંદ્ર	૧૦ નય દમયંતી
૧૧ બજુરરાણી	૧૧ મયલુરેહા	૧૧ મુખાવતી
૧૨ બનનરકુમાર	૧૨ અદન મલયાગિરિ	૧૨ સતી નલ્યતી
૧૩ શ્રીમાલ	૧૩ કાન કાલ્યાણ	૧૩ ધન્ય આહિરા
૧૪ મહારાજ કુમારગણ	૧૪ મુનિશ્રી હરિજી	૧૪ સત્યનો બચ
૧૫ ખેલકુમાર	૧૫ કપિલ મુનિ	૧૫ ચરતેયનો મહિમા
૧૬ વિમળશાહ	૧૬ સેરામૂર્તિ નદિયજી	૧૬ સાચો રાખુનાર-શી
૧૭ વરુણગણ-તેજગણ	૧૭ હીરવુલિભદ્ર	૧૭ સુખની ચાવી માને સતીચ
૧૮ અમો દેહરાણી	૧૮ મહારાજ સપ્રતિ	૧૮ જૈન તીર્થનો પરિચ ભા. ૧ લો.
૧૯ બજુસાહ	૧૯ ખેલુ મહાવીરના દશ આવકો	૧૯ જૈન તીર્થનો પરિચ ભા. ૨ જો.
૨૦ ધર્મ માટે પ્રાણ આ- પનાર મહાત્માએ	૨૦ રવાચાચ	૨૦ જૈન સાહિત્યની ડાય

દરેક સેટની કિંમત રૂ. દોઢ તથા બી. પી. પોસ્ટેજ છ આના.

બીજા પુસ્તકો માટે સુચિપત્ર મંગાવો—

ચિત્રકાર ધીરજલાલ ટાકરશી શાહ

રાયપુર હવેલીની ગોળ : અમદાવાદ.

